



MALTA

QORTI CIVILI

PRIM' AWLA

ONOR. IMHALLEF

ANNA FELICE

Seduta tat-22 ta' Jannar, 2015

Citazzjoni Numru. 821/2004

Paraggi Holdings Limited

VS

Rosalie Darmanin u Nicholas Agius Darmanin

Il-Qorti:

Rat ic-citazzjoni mressqa minn Paraggi Holdings Limited li permezz taghha, wara li gie premess illi:

Is-socjetà attrici hija proprjetarja tal-fond Flat 5, The Penthouse, Nru. 44, Amery Street, Sliema, liema flat gie akkwistat mis-socjetà attrici bis-sahha ta' kuntratt fl-atti tan-Nutar Dottor Pierre Falzon datata 14 ta' Jannar 1995, Dok. "A".

Il-fond di proprietà tas-socjetà attrici prezentement huwa okkapat mill-konvenuti bla ebda titolu validu fil-Ligi.

Il-konvenuti ghalkemm interpellati permezz ta' ittra ufficjali datata 6 ta' Frar 2004, sabiex fi zmien hmistax-il (15) gurnata mid-data ta' tali ittra ufficjali huma jizgumbraw mill-fond di proprietà tas-socjetà attrici u jikkonsenjawn lis-socjetà attrici bhala battal, l-istess konvenuti baqghu inadempjenti u ghandhom sal-lum qed jokkupaw l-imsemmi fond bla ebda titolu validu fil-Ligi.

Intalbet din il-Qorti biex:

1. Tiddikjara u tiddeciedi li l-fond Flat 5, The Penthouse, Nru. 44, Amery Street, Sliema, di proprietà tas-socjetà attrici, prezentement huwa okkapat mill-konvenuti bla ebda titolu validu fil-Ligi.
2. Tikkundanna lill-konvenuti sabiex fi zmien qasir u perentorju li jigi lilhom prefiss minn din l-Onorabbli Qorti, jizgombraw mill-istess fond di proprietà tas-socjetà attrici u jikkonsenjawn ic-cwieviet tal-istess fond lis-socjetà attrici.

Kopja Informali ta' Sentenza

B'rizerva ta' kull azzjoni ghad-danni ghall-okkupazzjoni bla titolu spettanti lis-socjetà attrici, u bl-ispejjez, inkluzi dawk ta' l-ittra ufficjali datata 6 ta' Frar 2004, kontra l-konvenuti minn issa ingunt ghas-subizzjoni.

Rat id-dikjarazzjoni guramentata.

Rat id-dokumenti annessi.

Rat in-nota tal-eccezzjonijiet tal-konvenuti li in forza taghha gie eccepit illi:

Fl-ewwel lok it-talbiet tas-socjetà attrici ghandhom jigu michuda in kwantu l-konvenuta u wliedha ma dahlux fil-fond bil-mohbi jew kontra l-volontà tas-socjetà attrici.

L-eccipjenti jgawdu titolu ta' kommodat fuq il-fond meritu tal-kawza.

Bla pregudizzju u f'kull kaz it-talbiet attrici huma nfondati fil-fatt u fid-dritt u l-eccipjenti ghandhom kull dritt li jibqghu jghixu fil-post li kien ittiehed fl-interess taghhom.

Salv eccezzjonijiet ulterjuri.

Bl-ispejjez kontra s-socjetà attrici.

Kopja Informali ta' Sentenza

Rat id-dikjarazzjoni.

Rat id-dokumenti annessi.

Rat il-verbali tas-seduti mizmuma mill-Assistent Gudizzjarju.

Semghet xhieda viva voce.

Semghet lid-difensuri jittrattaw il-kawza.

Rat li l-kawza thalliet ghas-sentenza.

Ikkunsidrat illi permezz ta' din il-kawza, Paraggi Holdings Limited qed titlob lill-Qorti tiddikjara li Rosalie Darmanin u Nicholas Agius Darmanin qeghdin jokkupaw appartament proprjetà tal-istess socjetà minghajr titolu. Titlob ghalhekk l-izgumbrament taghhom mill-istess fond. L-intimati minn naha taghhom jeccepixxu l-kommodat.

Jirrizulta mill-provi prodotti illi s-socjetà attrici hija proprjetà tal-Avukat Dr. Pio Valletta. L-appartament mertu tal-kawza inxtara permezz ta' kuntratt ippubblikat minn Nutar Pierre Falzon fl-14 ta' Jannar 1995. Jirrizulta wkoll illi f'dawk iz-zminijiet l-imsemmi Avukat kien beda relazzjoni extra-maritali mal-konvenuta Rosalie Darmanin li dak iz-zmien kienet ukoll mizzewwga. Wara li ghamel xi zmien jikri l-appartament, u wara li kien mar jghix fih ukoll hu, Dr. Valletta ddecieda li jixtrih. Ghamel dan f'isem is-socjetà Paraggi Holdings Limited.

Ir-relazzjoni ta' bejn Dr. Valletta u Rosalie Darmanin baqghet ghaddejja ghal diversi snin li matulhom huma ghexu flimkien daqs li kieku mizzewwgin fl-appartament de quo. Meta sfaxxat ir-relazzjoni ta' bejniethom, Dr. Valletta talab lil Rosalie Darmanin tohrog mill-appartament fejn hi kienet ilha snin tghix mieghu u ma' wliedha, wiehed minnhom illum maggorenni, konvenut ukoll f'din il-kawza. Rosalie Darmanin tibqa' ssostni illi Dr. Valletta dejjem wegħedha li dak l-appartament kien ser jibqa' darha.

"Kien halifli li hadd m'hu ser ikeccini mid-dar." (fol. 205).

Ikkunsidrat illi l-Kodici Civili (Kap. 16) jipprovdi għall-kuntratt ta' self għall-uzu jew kommodat fl-Art. 1824 li testwalment jipprovdi illi:

"Il-kommodat jew self għall-uzu hu kuntratt li bih waħda mill-partijiet tikkunsinna haġa lill-parti l-oħra, sabiex din tingħada biha, bla ħlas, għal żmien jew għal uzu determinat, bl-obbligu ta' dak li jirċiviha li jrodd il-ħaġa nfisha."

L-Art. 1835(1) jipprovdi inoltre:

"Il-kommodant ma jistax jieħu l-ħaġa lura ħlief wara li jkun għadda ż-żmien miftiehem, inkella, fin-nuqqas ta' ftehim, wara li tkun serviet għall-uzu li għalih giet mislufa."

Minn dawn il-provvedimenti johrog illi s-self huwa essenzjalment gratuwit, u għal zmien jew uzu determinat.

Il-kommodat jimporta fuq il-kommodant:

"l'obbligo di fare godere la cosa per tutto il tempo convenuto, e come il conduttore verso il locatario, così il commodatario verso il commodante ha il diritto di servirsi della cosa purché la impieghi per l'uso determinato nel contratto (Kollez. Vol. XVIII pIII p69) – Azzopardi vs Malfiggiani"

"Anke però minghajr il-fattur zmien il-kommodat m jiznaturax ruhu f'prekarju ghaliex il-ligi tikkontempla l-ezistenza tal-kommodat "ghall-uzu determinat" u dan ma jispiccax skond l-Art. 1835 "sakemm il-haga tibqa' sservi ghall-uzu li ghalih giet mislufa" – Grazio Portelli vs Geralda Portelli", Appell Civili, 5 ta' Frar 1971.

Fis-sentenza Mercieca vs Mercieca imbaghad gie ulterjorment ribadit illi:

"iz-zewg modalitajiet possibbli tal-kuntratt tal-kommodat, kemm dik relatata maz-zmien u dik relatata ma' l-uzu, jistghu jezistu indipendentement minn xulxin u wahda ma kienitx necessarjament marbuta ma' l-ohra. Il-partijiet jistghu allura jiftehmu zmien li fih il-kommodat kellu jipperdura, bla ma jiftehmu x'uzu determinat kellu jsir mill-haga kunsinnata b'self u vice-versa."

Ta partikolari interess ghal din il-kawza:

"ma jkunx kontra l-ispirtu li janima dan l-istitut (il-kommodat) li l-haga mislufa sservi għall-uzu komuni tal-kommodant u tal-kommodatarju billi l-kuncett tal-libertà rakkjuz fil-kommodat ma jigix nieqes, "se questa liberalità sia mossa dall'interesse comune del prestatore e del comodatario." – (Portelli vs Portelli, Appell Civili, 5 ta' Frar 1971).

"Hu biss fejn mhux possibbli li jigi determinat iz-zmien, lanqas permezz ta' l-uzu, illi allura hu ritenut li jissussisti l-kommodat bla determinazzjoni ta' zmien, ossija l-precarium li, għalkemm affini mal-kommodat, jiddifferenza ruhu minnu għall-fatt li l-kommodanti hu fakoltizzat bil-ligi li jitlob u jirrikjama r-restituzzjoni tal-haga f'kull zmien." – (Sammut vs Sammut, Appell Inferjuri, 8 ta' Gunju, 2005).

Ezaminati l-fattispecie tal-kaz in ezami fid-dawl tal-fuq espost, din il-Qorti ssib illi l-prova tal-"uzu determinat" tezisti. Il-fond mertu ta' dawn il-proceduri nkera u sussegwentement inxtara mis-socjetà attrici sabiex tghix fih Rosalie Darmanin wara li din telqet mid-dar konjugali li kienet tghix fiha waqt iz-zwieg tagħha. Dr. Pio Valletta fil-bidu tar-relazzjoni tieghu mal-konvenuta, ma kienx mar jghix f'dan l-appartament mal-ewwel. Kien biss xi xhur wara li għazel li jmur jghix fil-fond de quo ukoll. Dr. Pio Valletta, fix-xhieda tieghu in kontro-ezami jinsisti illi:

"Jiena kont ngħidilha li sakemm konna ser nibqghu flimkien hi setgħet tirisjedi fl-appartament u hadd ma kien ser johrogha minn hemm."

Il-Qorti ezaminat bir-reqqa kollha l-hafna provi tar-relazzjoni ezistenti bejn Dr. Valletta u Rosalie Darmanin u mix-xejra li kellha l-istess relazzjoni ma ssibx verosimili l-kundizzjoni li issa Dr. Valletta jghid li kienet hemm u cioè, *"sakemm konna ser nibqghu flimkien."* (Ara dokumenti esebiti in atti a fol. 30 et seq). L-ispirtu tal-komunikazzjonijiet bejn iz-zewg persuni ma kienet bl-ebda mod tax-xejra li twassal biex titwemmen l-imposizzjoni tal-kundizzjoni.

Il-Qorti hija konvinta li Parraggi Holdings silfet l-appartament lill-konvenuta biex tghix fih u minghajr ebda kundizzjoni ohra.

Stabbilit ghalhekk "l-uzu determinat", u stabbilit inoltre li Rosalie Darmanin u wliedha ghadhom qeghdin jaghmlu uzu mill-fond ghar-residenza taghhom, il-Qorti tqis ghalhekk il-provvediment tal-Art. 1835(2) li testwalment jipprovdi illi:

"Izda, jekk matul iż-żmien miftiehem, jew qabel ma jkun spiċċa l-bżonn tal-kommodatarju, jinqala' lill-kommodant il-bżonn bil-għaġla u bla ħsieb, tal-ħaġa, il-qorti tista', skont iċ-ċirkostanzi, iġġiegħel lill-kommodatarju li jroddha, taħt l-obbligu tal-kommodant li jħallsu tal-ispejjeż li huwa jkun għamel sabiex jinqeda biha."

Fil-kaz in ezami dawn ic-cirkostanzi ma gew bl-ebda mod allegati.

Ghaldaqstant il-Qorti taqta' u tiddeciedi billi filwaqt li tilqa' l-eccezzjonijiet ta' Rosalie Darmanin u Nicholas Agius Darmanin, tichad it-talbiet ta' Paraggi Holdings Limited.

Kopja Informali ta' Sentenza

L-ispejjez jithallsu minn Paraggi Holdings Limited.

< Sentenza Finali >

-----TMIEM-----